

جسمانی محنت کرنے والے زیادہ پانی کی ضرورت محسوس کرتے ہیں کیوں کہ محنت کرنے سے پسینے کی صورت میں زیادہ پانی کا اخراج ہوتا ہے اور جسم میں پانی کی کمی ہو جاتی ہے۔ اسی طرح موسم سرما کے مقابلے گرمی کے دنوں میں جسم کو زیادہ پانی کی ضرورت محسوس ہوتی ہے۔ جسم سے نصف لیٹر پانی کی کمی ہوتے ہی ہمیں پیاس کا احساس ہونے لگتا ہے اور جیسے جیسے جسم کے اندر پانی کی کمی ہوتی رہتی ہے حلق زبان اور منہ خشک ہونے لگتے ہیں اور ہمیں پیاس کی شدت محسوس ہوتی ہے۔

اب ہمیں یہ جاننا ضروری ہے کہ دنیا میں پانی کی جو مقدار زمین پر پائی جاتی ہے اس کا محض دو فیصد حصہ ہی ہمارے لئے پینے یا پیاس بجھانے کیلئے استعمال ہو سکتا ہے۔ اس لئے ہمیں اس کی حفاظت کرنے کی ضرورت ہے۔ پانی کی آلودگی کی وجہ سے ہمیں زیادہ تر بیماریاں ہوتی ہیں اس لئے ہمیں چاہیے کہ ہمیشہ صاف اور ڈھکا ہوا ہی پانی پیئیں۔

پڑھیے اور سمجھیے:

☆ جدید	:	نیا
☆ متفق	:	راضی
☆ حرارت	:	گرمی
☆ حدود	:	گھٹی (جسم کے اندر کی گانتھ)
☆ عمل تنفس	:	سانس لینے کا عمل
☆ فاسد	:	بیکار
☆ تحلیل	:	گھلنا
☆ تشنگی	:	پیاس
☆ تغذیہ	:	غذا کی تحلیل شدہ شکل

درج ذیل سوالات کے جوابات لکھیے:

- 1- تھائی پولس کیا ہے؟ اور یہ جسم کے کس حصے میں ہوتا ہے؟
- 2- جسم میں پانی کا توازن کیسے برقرار رہتا ہے؟
- 3- ہمارے جسم سے پانی کا اخراج کس طرح ہوتا ہے؟
- 4- زیادہ محنت کرنے والوں کو زیادہ پانی کی ضرورت کیوں ہوتی ہے؟
- 5- ہمیں پانی کا تحفظ کیوں ضروری ہے؟

خالی جگہوں کو مناسب الفاظ سے پُر کریں:

- 1- پیاس لگنے کا سبب ہمارے جسم میں ایک ہے۔
- 2- ہمارے جسم سے پانی کا پسینے، پیشاب، اور عمل تنفس سے ہوتا ہے۔
- 3- جسمانی برقرار رکھنے میں بھی اس کی ضرورت ہے۔
- 4- انسانی جس میں اس کے کا سب سے بڑا حصہ پانی کا ہوتا ہے۔
- 5- ایک صحت مند انسان کو روزانہ پانچ سے چھ لیٹر پانی کی ضرورت ہوتی ہے۔

مناسب جواب چن کر لکھیے:

پھلوں اور سبزیوں سے کتنی فی صد پانی حاصل ہوتا ہے؟
(الف) اسی (ب) پچھتر (ج) دس (د) کچھ بھی نہیں

2- تھائی پولس Thai-Polis ہے۔

(الف) دماغ میں

(ب) پیٹ میں

(ج) ہاتھ میں

(د) پیر میں

3:- کس سائنس دان نے بتایا کہ زبان خشک ہونے کی صورت میں پیاس لگتی ہے؟

(الف) ہپو کریٹس

(ب) ٹین کریڈ


(ج) گلیلیو

(د) کوئی نہیں

4: پانی کے بغیر انسان کتنے دنوں سے زیادہ زندہ نہیں رہ سکتا؟

(الف) 9 دنوں تک (ب) 11 دنوں تک

(ج) 7 دنوں تک (د) 15 دنوں تک



درج ذیل الفاظ سے جمع بنائیے:

خارج	:	_____
تحقیق	:	_____
توازن	:	_____
ضرورت	:	_____
قسم	:	_____

کارکردگی:

- ☆ اپنے گاؤں میں گھوم کر پتہ لگائیں کہ پانی کے کون کون سے ذرائع ہیں؟ کن کن ذرائع کے پانی کا استعمال پینے کیلئے کیا جاتا ہے۔
- ☆ مختلف طرح کے کام کرنے والوں کی ایک فہرست تیار کیجئے اور بتائیے کہ کن لوگوں کو زیادہ پانی پینے کی ضرورت ہوتی ہے۔



ریش لیلی


بندر کی شرارت

برائے مطالعہ



جا پہنچا اک باغ کے اندر
بھاگا بندر کیلے لے کر
کیلا دے کر کرتا پایا
اچھلا کودا دوڑا بھاگا
بنا رہا تھا نئی مٹھائی
دے دو جھکو ذرا مٹھائی
پر مجھ کو تم برنی دے دو
پیڑ پہ جا کر بیٹھا بندر
کوؤں کو جھل دے کر بھاگا
پھل دیکھے تو من لپٹایا
پلم لیا اور نارنگی لی
ہاتھ میں اس کے اک ڈمرو تھا
ڈمرو دے پھل لے لو سارا
پھل لے کر سب ڈمرو پھینکا
باغ میں کیلے کے پھر پہنچا
ڈم ڈم ڈم ڈم ڈم ڈم ڈم ڈم
ڈم ڈم ڈم ڈم ڈم ڈم ڈم ڈم
ڈم ڈم ڈم ڈم ڈم ڈم ڈم ڈم
ڈم ڈم ڈم ڈم ڈم ڈم ڈم ڈم

ایک نٹ کھٹ اور چنچل بندر
پیڑوں پر کیلے بیٹھے تھے
پھر وہ اک دوکان پہ پہنچا
کرتا پہنا اور اتر آیا
دیکھا اک گنجا حلوائی
بولا بندر نمستے بھائی
تم ننگے ہو کرتا لے لو
شاخوں پر ٹوے بیٹھے تھے
بندر برنی لیکر بھاگا
پھل کی اک دوکان پہ آیا
برنی دے کر خوبانی لی
پھر اس نے اک بچہ دیکھا
بندر اس بچے سے بولا
بچے نے کچھ ڈر کر دیکھا
بندر ڈمرو لے کر اچھلا
کیلے توڑے ڈٹ کر کھایا
دے کر لیا تھا کرتا
لیا اور..... لی
دے کر ڈمرو پایا
کھیل کھیل میں..... بھی آیا



میری پیاری، سو جا سو جا

راج دلاری، سو جا سو جا

گود میں میری سوتی ہے تو سیپ کے اندر موتی ہے تو
بیٹا ہے تو بیٹی ہے تو جو کچھ ہے تو میری ہے تو

میری پیاری، سو جا سو جا

راج دلاری، سو جا سو جا

سانولی صورت روپ سلوتا نزل چاندی، نزل سونا
چاند سا مکھڑا کامنی رنگت رادھا کی من موتی مورت

میری پیاری، سو جا سو جا

راج دلاری، سو جا سو جا

روتی کیوں ہے؟ بیاہ رچا دوں ننھا مٹا دولہا لادوں

گورے گورے گالوں والا کالے کالے بالوں والا

میری پیاری، سو جا سو جا

راج دلاری، سو جا سو جا

آنچل میں پھولیں جوگیاں ان سے مہکیں دلش کی گلیاں

سر پر ہو عصمت کی چادر گودی میں پرتاپ اور اکبر

میری پیاری، سو جا سو جا

راج دلاری، سو جا سو جا

گھر کی بچی بن کر رہنا ساس کی بیٹی بن کر رہنا

نور جہاں کی ثانی ہونا بھارت کی مہرانی ہونا

میری پیاری، سو جا سو جا

راج دلاری، سو جا سو جا

پھیلی ہے مہتاب کی چادر چھٹکے ہیں آکاش پہ اختر

سو گیا بنسی والا جوگی سو گئے بن میں سارے پنچھی

میری پیاری، سو جا سو جا

راج دلاری، سو جا سو جا

ماخوز

پڑھیے اور سمجھیے:

لوری	:	ایسی نظم جو بچوں کو سنانے کیلئے گائی جاتی ہے۔
راج دلاری	:	راجا کی پیاری، بہت عزیز
سانولی صورت	:	گندی رنگ کی
نزل چاندی	:	چاندی کی طرح پاک و صاف
کامنی رنگ	:	خوبصورت رنگ
من موہنی	:	دل بھانے والی
عصمت	:	عزت، پاکیزگی
مہتاب	:	چاند
آکاش	:	آسمان
اختر	:	تارے

پڑھیے اور بتائیے:

- (i) گود میں سوتی ہوئی بچی کیسی معلوم ہوتی ہے؟
- (ii) لوری کون سناتا ہے؟
- (iii) نزل چاندی نزل سونا سے کیا مراد ہے؟
- (iv) روتی ہوئی بیٹی کو چپ کرانے کے لئے ماں کیا کہتی ہیں؟
- (v) آنچل میں پھولیں جو کلیاں سے کیا مراد ہے؟
- (vi) بیٹی کی سر پر کس چیز کی چادر کی تمنا ماں کرتی ہیں؟
- (vii) نور جہاں کی ٹائی ہونا سے کیا مراد ہے؟
- (viii) پرتاپ اور اکبر کون تھے؟ ان کا پورا نام لکھئے؟

(ix) رات ہونے پر کیا کیا تبدیلیاں ہوتی ہیں لکھئے؟

(x) سو گئے بن میں سارے پنچھی کا کیا مطلب ہے؟

صحیح جوڑ ملائیے:

خانہ (ب)

خانہ (الف)

پھلی ہے مہتاب کی چادر گودی میں پرتاپ اور اکبر
گھر کی کچھی بن کر رہنا نزل چاندی نزل سونا
سر پر ہو عصمت کی چادر سیپ کے اندر موتی ہے تو
گود میں میری سوتی ہے تو ساس کی بیٹی بن کر رہنا
سانولی صورت روپ سلونا چھٹکے ہیں آکاش پہ تارے

صحیح لفظ سے خالی جگہ کو پُر کیجئے

اورہ کی ہے میں جمہ میں پر
آنچل پھولیں کھلیاں ان مہکیں دیش گلیاں
سر ہو عصمت چادر گودی پرتاپ اختر

سوچیے اور بتائیے:

☆ اس نظم میں سو جا سو جا کی تکرار اتنی بار کیوں آئی ہے؟

ان اشعار کا مطلب بیان کیجئے:

پھلی ہے مہتاب کی چادر چھٹکے ہیں آکاش پہ تارے
سو گیا بنی والا جوگی سو گئے بن میں طائر سارے

میری پیاری سو جا سو جا

راج دلاری سو جا سو جا

مندرجہ ذیل لفظ کے برابر وزن والے لفظ دیئے گئے خانہ سے چن کر لکھیے:

صورت
سوتلی
وادیوں
کھلیاں
رائی
سارے
بالوں

مثال : پیاری : دلاری

: سوتلی

: صورت

: رچا دوں

: گالوں

: کلیاں

: ثانی

: تارے

جملے میں استعمال کیجیے:

(1) روپ

(2) کامنی

(3) کچھی

(4) بھارت

(5) آکاش

(6) جوگی

(7) طائر

(8) اکبر

لکھیے:

☆ اس نظم میں کون کون سی صیغہ کی باتیں ہیں لکھیے؟

آئیے مزہ کریں:

لفظ 'تو' کا معنی 'تم' ہوتا ہے شعر میں جہاں 'ہے' تو 'آیا ہے' وہاں 'ہو تم' لکھیے اور پڑھیے:

گود میں میری سوتی ہے تو سیپ کے اندر موتی ہے تو

بیٹا ہے تو بیٹی ہے تو جو کچھ ہے میری ہے تو

مثال: گود میں میری سوتی ہو تم سیپ کے اندر موتی ہو تم

بیٹا ہو تم بیٹی ہو تم جو کچھ ہو تم میری ہو تم

(الف) ٹھیک اسی طرح 'ہے' تو کو 'تو ہے' سے بدل کر لکھیے:

(ب) اس بار 'ہے' تو کو 'ہیں آپ' سے بدل کر لکھیے:

(ج) پھر 'ہیں آپ' کو 'آپ ہیں' سے بدل کر لکھیے:

(د) لفظ بدل کر پڑھنے پر آپ کو کیسا لگا؟ اگر آپ کو کوئی لوری سنائے تو اسے کیا کہنا چاہئے؟

اس لوری کو زبانی یاد کیجیے اور درجہ میں سنائیے:

لسانی کھیل

بات چیت کا کھیل:

مقصد:

مکالموں سے واقفیت

ہدایت:

مثال دیکھ کر آپ بھی اسی طرح کے کھیل آپس میں بات چیت کر کے کھیل سکتے ہیں۔

☆ جو لفظ جملے کے آخر میں آئے اسی لفظ سے دوسرا کھلاڑی اپنا جملہ شروع کریگا۔

☆ ہر جملے کیلئے آدھا منٹ کا وقت بھی مقرر کیا جاسکتا ہے۔

مثال:

احمد یہ لہوا اپنی کتاب۔

کتاب آپ نے پوری پڑھ لی یا نہیں۔

نہیں پڑھی۔

پڑھی تو میں نے بھی نہیں ہے چاہو تو کچھ روز کے لئے اور لے جاؤ۔

جاؤ اور لوٹا دو لاہیری کی ہے نا؟

نا ہے تو اپنی۔

اپنی کتاب تھی تو کیوں کی اتنی عجلت۔

عجلت کی بات نہیں میں تو بس اسے پڑھنا چاہتا ہوں۔

ہوں یہ بھی ٹھیک۔

ٹھیک ہے نا؟ میں پھر پڑھ لوں گا اب مسکراؤ اور کتاب لے جاؤ۔

سبق-8

بطخ میاں

جن لوگوں نے وطن عزیز سے محبت کی ان مجاہدین آزادی کو ہم سبھی جانتے ہیں لیکن کچھ ایسے بھی لوگ تھے جنہوں نے اپنے جان و مال کی قربانیاں دے کر ان مجاہدین آزادی کی جان بچائی اور ہم انہیں آج جانتے بھی نہیں۔ انہیں لوگوں میں صوبہ بہار کے دکنی چمپارن (ضلع موٹیہاری) کے ایک عام شخص تھے جناب بطخ میاں انصاری۔ جنہوں نے 1917ء میں بی مہاتما گاندھی کی جان بچا کر وہ کارنامہ انجام دیا جس کی کوئی دوسری مثال نہیں ملتی۔ انہوں نے اپنے کردار اور دوراندیشی سے یہ کام انجام دے کر ملک و قوم کے افراد کو وطن پرستی، وفا شعاری کا ایک انمول سبق پڑھایا۔



جناب بطخ میاں کی پیدائش ۱۸۶۷ء میں ایک چھوٹے سے گاؤں ”سوسواں اجگری“، ضلع موٹیہاری میں ہوئی تھی۔ آپ کے والد بزرگوار کا نام جناب محمد علی انصاری تھا۔ موٹیہاری میں انگریزوں کی ”میلے کوٹھی“ میں بطخ میاں ”خانسامہ“ کی خدمت انجام دیا کرتے تھے۔

بات اس وقت کی ہے جب گاندھی جی نے نیلے انگریز حکمرانوں کے مظالم اور ”نیلے کوٹھی“ کا جائزہ لینے کے لئے 1917ء میں چمپارن کا دورہ کیا تھا۔ اس دورے میں ڈاکٹر راجندر پرساد (پہلے صدر جمہوریہ ہند) کے علاوہ اور کئی ہندو مسلم رہنما شامل تھے۔ گاندھی جی نے جب ”نیل کی کھیتی“ کرنے والے کسانوں پر بریت کی داستان، گاؤں گاؤں کے ہزاروں کسانوں کی زبانی سنا۔ تو سبھی گاؤں والے انگریزی حکومت کے جابر و مشاطر افسران کی پُر زور مخالفت کرنے لگے۔ حکمران انگریزوں کی

کوئی فرد بھی گواہی دینے کے لئے راضی نہ ہوا۔ اس بات کی خبر جب انگریز عہدہ داروں کو معلوم ہوئی تو، وہ کسانوں کے ہمدرد رہنما گاندھی جی کی جان لینے کے لئے ناپاک منصوبہ بنانے لگے۔ جب ڈاکٹر راجندر پرساد کے ہمراہ گاندھی جی موٹیہاری سرکٹ ہاؤس میں رات کے قیام کے لئے پہنچے تو ان کی نگرانی کے لئے ایک انگریز مینیجر مسٹر ایرون کو بحال کیا گیا۔ مسٹر ایرون نے گاندھی جی کے ہمراہ کئی رہنماؤں کو رات کے کھانے پر مدعو کیا۔ مسٹر ایرون نے بظن میاں کو بلا کر کہا کہ ”تم ہندوستانی ہو اور خانسامہ ہو کر تم ہندوستانی کھانا بنانا اچھا جانتے ہو تم پر کوئی شک بھی نہیں کرے گا۔ میرا ایک کام نہایت خاموش اور سمجھ بوجھ کے کرنا کہ کھانا کھانے کے بعد جب گاندھی جی کو بکری کا دودھ دو، تو اس میں زہر ملا دو، تاکہ ان کا کام تمام ہو جائے۔ اگر تم نے ایسا کیا تو تمہیں دولت سے مالا مال کر دیا جائے گا اور ایسا نہیں کر سکتے تو تمہیں خانسامہ کی نوکری سے نکال دیا جائے گا۔ تمہاری گھریلو جائیداد ضبط کر لی جائے گی اور تمہاری زندگی تباہ کر دی جائے گی۔

خدا پرست جناب بظن میاں انصاری انگریزوں کی اعلانیہ لالچ اور زبردست دھمکیوں کی پروا کئے بغیر انگریزوں کی سازشی ذہنیت سے آگاہ ہو گئے اور اپنے ملک کی وفاداری کے فروغ کے تحت گاندھی جی کی زندگی کو بچانا اپنا اولین فرض سمجھا ”پلیپے کوٹھی“ میں رات کے کھانے کی دعوت کے دوران جب بظن میاں انصاری نے انگریزوں کی نظر میں بکری کے دودھ والے گلاس میں جان لینے والا زہر ڈالا، مگر خوف خدا اور ضمیر کی خلاف ورزی نہ کرتے ہوئے جب دودھ کا گلاس گاندھی جی کو پیش کرنے لگے تو اپنے ہاتھ کو تھرتھراتے ہوئے، ان کے قریب پہنچ کر ہاتھ سے گلاس چھوڑ دیا، گلاس گر کر چکنا چور ہو گیا اور فرش پر زہریلا دودھ پھیل گیا۔ اس طرح انہوں نے انسان دوستی اور وطن پرستی کا بھرپور مظاہرہ پیش کر کے ایک بڑا کام انجام دیا اور پھر ہمارے مقبول قومی رہنما موہن داس کرم چند گاندھی جی زندہ و سلامت رہے۔ اس واقعہ کے چشم دید گواہ ہمارے پہلے صدر جمہوریہ ڈاکٹر راجندر پرساد تھے۔

اس واقعہ کے دوسرے دن گاندھی جی اپنے احباب کے ساتھ موٹیہاری سے پٹنہ کے لئے روانہ ہوئے مگر جناب بٹلچ میاں پر انگریز افسران نے بڑے مظالم ڈھائے۔ انہیں سرکٹ ہاؤس کے خانسامہ کی نوکری سے برخاست کر دیا۔ ان کی زمین اور چند جائیداد کو ضبط کر لیا گیا اور انہیں تا عمر اذیتیں دی گئیں۔ ہندوستان کی آزادی کے بعد بھی جناب بٹلچ میاں نے اس واقعہ کا ذکر کسی دوسروں سے نہیں کیا اور اپنے سینے میں ان مظالم کو دبائے رکھا۔ آزادی کے بعد وہ اس واقعہ سے کافی فائدہ اٹھا سکتے تھے، مگر ان کے نفس نے اس کی اجازت نہیں دی۔ گاندھی جی کو ”حیات بخش بنانے کا راز“ تو شاید جناب بٹلچ میاں کے انتقال کے بعد قبر میں ہی دفن ہو جاتا، اگر اس کا انکشاف موٹیہاری کے جلسہ عام 1950ء میں ہمارے دلس رتن ڈاکٹر راجندر پرساد نے نہیں کیا ہوتا۔

واقعہ یوں ہے کہ آزادی وطن حاصل ہونے اور پہلے صدر جمہوریہ ہند کے اعلیٰ عہدہ سنبھالنے کے بعد 1950ء میں چیمپارن کے موٹیہاری ریلوے اسٹیشن پر ہی ڈاکٹر راجندر پرساد کے استقبالیہ جلسے کا اہتمام کیا گیا تھا۔ انہیں دیکھنے اور ان کی باتوں کو سننے کے لئے موٹیہاری ضلع کے معزز شہریوں کی بھیڑ اُمڑ پڑی تھی۔ مجلس استقبالیہ کی ابتداء میں ریل کی پٹریوں سے گذرتے ہوئے ایک کم قد کے انسان سانولا رنگ جسم گھٹیا گول چہرہ گھٹنے تک موٹیا کھدر کی دھوتی اور گتھی پہنے ایک شخص آ کر کھڑے ہوئے اور قومی رہنماؤں کی باتوں کو سننے میں محو ہو گئے۔ راجندر بابو کی مرد شناس نظروں نے اس شخص کو پہچان لیا اور اپنے ہاتھوں سے اشارہ کرتے ہوئے اپنے قریب آنے کی خواہش ظاہر کی۔ وہ شخص بھی حیرت زدہ رہا اور پھر راجندر بابو کی نشست گاہ تک پہنچ گیا۔ انہوں نے اس شخص کو گلے لگایا، خیریت دریافت کی اور اسے بغل گیر ہونے کو کہا۔ جلسہ گاہ کے افراد حیرت میں تھے کہ آخر اس شخص میں کون سی خوبی ہے کہ صدر جمہوریہ ہند ڈاکٹر راجندر پرساد اتنی شفقت و عزت کے ساتھ پیش آرہے ہیں۔

جب جلسہ گاہ میں ڈاکٹر راجندر پرساد، عوامی طور پر آزادی کی مبارکباد دینے اور تقریر کرنے کھڑے

ہوئے تو اس شخص کا تعارف اپنے مخصوص لہجے میں یوں کہا کہ ”یہ وہی ہمارے پرانے ساتھی اور ملک قوم کی وفادار شخص ہیں، جنہیں ہم سبھی جناب بٹلج میاں کے نام سے جانتے ہیں“۔ انہوں نے اپنے کردار اور کارناموں سے یہ ثابت کر دیا ہے کہ انسان دوستی اور وطن پرستی ایمان کا آدھا بھج، یہ وہی ہیں جن کے ذریعہ انگریز افسران ایک خطرناک سازش کے تحت ان ہی کے ہاتھوں ہمارے بزرگ قومی رہنما گاندھی جی کے کھانے میں زہر دلو کر گاندھی جی کی زندگی کے خاتمے کا منصوبہ بنایا تھا، مگر جناب بٹلج میاں کی اسلامی تعلیمات، قومی سوجھ بوجھ اور عملی کارہائے نمایاں سے گاندھی جی کی زندگی کا ایک بڑا حادثہ ٹل گیا اور آج ہم آزاد ہندوستان میں آزادی کا پرچم لہرا رہے ہیں۔

راشرپتی بھون، نئی دہلی میں جب جناب بٹلج میاں کے انتقال پر ملا 1957ء کی خبر ملی تو ڈاکٹر راجندر پرساد نے صدمہ کا اظہار کیا اور ان کی روح کے لئے نیک دعاؤں کے ساتھ تعزیت پیش کی۔ انہوں نے جناب بٹلج میاں کے بچوں کو 3۔ دسمبر 1958ء کو راشرپتی بھون بلایا ان سے ہمدردی اور شفقت کے ساتھ اپنے ہمراہ ٹھہرایا، ان لوگوں کے ساتھ تصویریں کھجوائیں اور تحفہ تحائف کے ساتھ انہیں موٹیہاری کے لئے روانہ کیا۔

آخر میں یہ کہا جائے کہ ”اگر بٹلج میاں جیسے وطن پرست دوست نہیں ہوتے تو ہندوستان کی تاریخ آج کچھ اور ہوتی“

- 1- بٹلج میاں کی پیدائش کب اور کہاں ہوئی تھی؟
- 2- وہ کون سا کام کیا کرتے تھے؟
- 3- گاندھی جی نے چمپارن کا دورہ کس سال کیا تھا؟

- 4- ”نیل کی کھیتی“ کرنے والے کسانوں پر انگریزوں کے مظالم بیان کیجئے؟
 5- تحریک آزادی سے ہٹانے کی انگریزوں کی سازش بیان کیجئے؟
 6- بطخ میاں کو زہر بھرا دودھ کا گلاس نہیں دینے کی کیا سزا ملی؟

خالی جگہوں کو بھریئے:

- 1- کس نے گاندھی جی کی حیات کو..... بچایا؟
 2- بطخ میاں..... گاؤں میں پیدا ہوئے تھے؟
 3- بطخ میاں ایک..... خادم تھے۔
 4- خانسامہ کی نوکری..... میں کیا کرتے تھے؟
 5- چمپارن دورہ کے وقت..... شامل تھے۔

پڑھئے اور سمجھیئے:

- | | | | | |
|---|---|----------|---|--|
| 1 | : | اٹوٹ | : | نہیں ٹوٹنے والا۔ |
| 2 | : | حیات بخش | : | زندگی دینے والا۔ |
| 3 | : | وفا شعار | : | وفاداری۔ |
| 4 | : | خدا پرست | : | اللہ کی بندگی کرنے والا۔ |
| 5 | : | چشم دید | : | آنکھوں کا دیکھا۔ |
| 6 | : | نظر شناس | : | نظر پہچاننے والا۔ |
| 7 | : | متحیر | : | تعجب ہونے والا۔ |
| 8 | : | سازش | : | کسی کو نقصان پہنچانے کی غرض سے منصوبہ بنا۔ |
| 9 | : | انکشاف | : | کسی نئی بات کا اظہار۔ |

سوچیے اور لکھیے:

- 1- آزادی کے متوالوں سے آپ کیا سمجھتے ہیں؟
- 2- کس نے وطن پرستی اور وفا شعاری کا انمول سبق پڑھایا؟
- 3- انگریزوں کی اعلانیہ سازش سے آپ کیا سمجھتے ہیں؟
- 4- بطخ میاں کو انگریزوں کے ستم سے کب نجات ملی؟
- 5- پہلے صدر جمہوریہ ڈاکٹر راجندر پرساد کو کب اور کہاں استقبالیہ کے لئے دعوت دی گئی؟
- 6- استقبالیہ جلسے میں ڈاکٹر راجندر پرساد نے کسے عزت بخشی؟
- 7- بطخ میاں کے بچوں کو راسٹر پتی بھون "میں کس طرح اعزاز ملا؟

واحد اور جمع کو چنے اور صاف صاف خانہ بنا کر لکھیے:

واحد	جمع

عزیز۔ افراد۔ خادم۔ رہنماؤں۔ افسر۔ خدمت۔ عہدہ داروں۔
منصوبہ۔ دھمکیوں۔ قربانی۔ احباب۔ نفس۔ شہریوں۔ کردار۔ حادثہ

اپنی یاد سے کم از کم دو مجاہدین آزادی سے متعلق چند طور پر تحریر کیجیے:

.....

.....

.....

.....

.....

اساتذہ کے تعاون سے بہار میں آزادی وطن کی کہانی سنئے: اور اپنی زبان میں تحریر کیجئے

.....

.....

.....

.....

.....

.....

.....

ذیل کے الفاظ سے اس طرح جملے بنائیے کہ ان کی جنس ظاہر ہو جائے۔

- | | |
|-------|-----------|
| | 1 : قیامت |
| | 2 : قوم |
| | 3 : حکومت |
| | 4 : شک |
| | 5 : دولت |
| | 6 : لالچ |
| | 7 : نفس |
| | 8 : خبر |

ذیل کے لفظوں میں ”ی“ لگا کر نیا لفظ بنائیے اور اسے جملوں میں استعمال کیجیے:

قوم + ی قومی قومی ترقی کا انحصار تعلیم ہے۔

کھیت۔


زبان۔

ہندوستان

نوکر۔

وفادار

دوست۔



سبق-9

نالندہ کی سیر


عظیم آباد [پٹنہ]

مورخہ 26 جنوری 2012ء

پیاری! جی!

شگفتہ، آداب!

ہم لوگ خیریت سے ہیں امید ہے آپ بھی خیریت سے ہوں گی۔ بہت دنوں بعد آپ کا خط موصول ہوا۔ پڑھ کر آپ لوگوں کے احوال معلوم ہوئے۔ آپ کا خط پڑھ کر پُرانی یادیں تازہ ہو گئیں۔ یہ جان کر بے حد خوشی ہوئی کہ آپ بودھ گیا کے سیر پر گئی تھیں۔ آپ کی تحریر سے بودھ گیا کے متعلق ہماری معلومات میں اضافہ ہوا۔ اور یقین جانے کہ ہمارا دل بھی بودھ گیا کی سیر کے لئے چل گیا۔



گذشتہ دنوں ہم لوگ بھی نالندہ کی قدیم ترین یونیورسٹی گھومنے گئے تھے۔ جیسا کہ آپ کو معلوم ہی ہوگا کہ نالندہ پانچویں صدی عیسوی سے بارہویں صدی عیسوی تک ”بودھ مذہب“ کا ایک مخصوص تعلیمی مرکز رہا، جس کے کھنڈرات آج بھی موجود ہیں جو ماضی کی داستان سنارہے ہیں۔ وہاں پہنچ کر یہ احساس ہوا کہ ہماری وراثت کتنی عظیم ہے۔

گائیڈ نے ہمیں بتایا کہ اس عظیم درس گاہ کی تعمیر گپت حکمران گپت کمار نے چھٹی صدی عیسوی میں بودھ مذہب کی تربیت و تبلیغ کے لئے کرائی تھی۔ اس نے یہ بھی بتایا کہ یہ دنیا کی پہلی قدیم یونیورسٹی ہے جہاں بیرون ملک سے بھی طلباء و اساتذہ کرام علم حاصل کرنے کی غرض سے آتے تھے۔ یہاں چین، جاپان، کوریا، ملیشیا، برما وغیرہ کے طلباء بودھ مذہب کی اعلیٰ تعلیم کیلئے آیا کرتے تھے۔ یہاں بودھ مذہب کے علاوہ اس زمانے میں رائج دیگر علوم و فنون کی بھی پڑھائی ہوتی تھی۔ اس یونیورسٹی میں داخلہ کیلئے بھی طلباء کو سخت امتحانات سے ہو کر گزرنا پڑتا تھا۔ کہا جاتا ہے کہ یہاں کے صدر دروازے پر جو محافظ رہا کرتے تھے وہ بھی خاصے عالم ہوا کرتے تھے اور ان کے سوالات کے جوابات دینے والا ہی اس یونیورسٹی میں داخل ہوتا تھا۔



چینی سیاح ہوئن سانگ نے تقریباً بارہ سال تک نالندہ میں رہ کر بودھ مذہب کے فلسفہ اور دیگر مضامین کا گہرا مطالعہ کیا تھا۔ گائیڈ نے ہمیں یہ بھی بتایا کہ اس قدیم یونیورسٹی میں تقریباً دس ہزار طلباء اور دو ہزار اساتذہ قیام کیا کرتے تھے۔ جن کے قیام و طعام کا انتظام حکمران کے دو مقبوضوں کی جاگیر کی آمدنی اور دیگر عطیات و عنایات سے پورا کیا جاتا تھا۔

خوش نما قدرتی ماحول میں واقع نالندہ یونیورسٹی کے کھنڈرات میں گھومتے ہوئے مربع نما کمروں، کانفرنس ہال برآمدے اور استوپ کے علاوہ ہملوگ ایک عمارت کے قریب آئے جو کہ اس یونیورسٹی کا کتب خانہ تھا۔ گائیڈ نے بتایا کہ یہ کتب خانہ نومنز لہ تھا۔ اس کھنڈر کو دیکھ کر میری آنکھیں کھلی کی کھلی رہ

گئیں۔ گامڈ نے مزید بتایا کہ اس نومنز لہ کتب خانہ میں مطالعہ کے لئے ایک بڑا ہال بھی تھا اور مختلف علوم و فنون کی ہزاروں کتب، دستی نسخے، پتوں پر درج تحریریں، محفوظ رہا کرتی تھیں۔ کتب خانے میں اوپر جاتی ہوئی چوڑی سیڑھیاں آج بھی دیکھی جاسکتی ہیں، پکی اینٹ اور مختلف اشیاء سے تیار شدہ موٹی موٹی دیواروں کو دیکھ کر اس قدیم درس گاہ کی عظمت کا اندازہ لگایا جاسکتا ہے۔

گامڈ نے ہم لوگوں کو وہاں کا میوزیم دکھایا جو کہ کھنڈرات کے ٹھیک سامنے ہے۔ اس میوزیم میں کھدائی سے ملنے والے ”نوادرات“ سنبھال کر رکھے گئے ہیں، جسے دیکھ کر ہم لوگوں نے اپنی معلومات میں اضافہ کیا اور لطف اندوز بھی ہوئے۔

سیر کے آخر میں گامڈ نے ہم لوگوں کو مزید بتلایا کہ موجودہ حکومت بہار اس ”قدیم نالندہ یونیورسٹی“ کو حالاً مت حاضرہ کے پیش نظر نئے سرے سے قائم کرنے کی پہل کر رہی ہے، جہاں مختلف علوم و فنون کے علاوہ دور جدید کے سائنسی حقائق کا بھی معقول اہتمام ہوگا۔ اس اہم تاریخی اور یادگار کام کو تقویت بخشنے کیلئے اعزازی طور پر میراٹل مین سابق صدر جمہوریہ ہند، ڈاکٹر ابوالفاز زین العابدین عبدالکلام اور ماہر معاشیات نوبل انعام یافتہ ڈاکٹر امرتھ سین صاحبان مکمل طور پر رہنمائی کر رہے ہیں۔

شگفتہ باجی! یقین جانئے، ان قدیم ترین کھنڈرات اور اس کے گرد و پیش کے تاریخی جنگلات اور باغات کو دیکھنے سے ہم لوگوں کو اپنی وراثت اور اپنے تابناک ماضی پر رشک ہوتا ہے۔ باجی! اگر آپ کو کبھی بھی موقع ملے، تو آپ بھی قدیم ترین نالندہ یونیورسٹی کے کھنڈرات دیکھنے اور وہاں کے تاریخی مقامات کی سیر کرنے ضرور جائیئے۔

میری جانب سے افراد خانہ کو سلام اور بچوں کو پیار

فقط والسلام
آپ کی تخلص بہن

نصرت

موصول	:	وصول ہونا۔ حاصل کرنے والا
احوال	:	حال کا جمع۔ موجودہ
یقین	:	بھروسہ
صدی	:	سینکڑہ
ماضی	:	گذرا ہوا زمانہ
داستان	:	کہانی

ذیل کے سوالوں کے جواب دیجیے:

- (1) نالندہ یونیورسٹی کس صدی سے کس صدی تک بودھ مذہب کی مرکزی درسگاہ تھی؟
- (2) اس درس گاہ کی تعمیر کس حکمران نے کرائی تھی؟
- (3) کن کن ممالک کے طلباء یہاں درس کے لئے آیا کرتے تھے؟
- (4) اس درس گاہ میں کس سیاح نے کتنے سال رہ کر بودھ مذہب کا مطالعہ کیا تھا؟
- (5) اس درسگاہ میں کتنے طلباء اور کتنے اساتذہ رہا کرتے تھے؟

ذیل کے سوالوں کے جواب صرف ایک جملے میں لکھیں:

- (1) نالندہ کا قدیم یونیورسٹی میں قیام کرنے والوں کے لئے کتنے گاؤں بطور جاگیر دیئے گئے تھے؟
- (2) قدیم یونیورسٹی کا کتب خانہ کتنے منزل کا تھا؟
- (3) اس یونیورسٹی کو کس سیاح نے دیکھا ہے؟
- (4) اس درسگاہ کی بنیاد کس حکمران نے رکھی تھی؟
- (5) اس یونیورسٹی کی کھدائی کے دوران ملے نوادرات کہاں رکھے گئے ہیں؟

صحیح جملے پر صحیح کا نشان ☒ اور غلط ☐ کا نشان لگائیے:

- 1- نالندہ یونیورسٹی کا قیام گیت حکمراں چندر گپت نے کروایا تھا ☐
- 2- یہ درس گاہ چھٹی صدی عیسوی سے بارہویں صدی تک بودھ مذہب کی تربیت و تبلیغ کرتا رہا۔ ☐
- 3- اس درس گاہ کی اپنی ایک عظیم لائبریری بھی تھی ☐
- 4- ہندوستان کے علاوہ غیر ممالک کے طلباء یہاں تعلیم نہیں پاتے تھے۔ ☐
- 5- چینی سیاح ہوئن سانگ بھی اس جگہ پر بارہ سال تک علم و فن سیکھا تھا۔ ☐

ذیل کے الفاظ کو اس طرح جملوں میں استعمال کیجیے کہ ان کی جنس ظاہر ہو جائے:

- 1- درس گاہ _____
- 2- اضافہ _____
- 3- تربیت _____
- 4- رانج _____
- 5- فلسفہ _____


خط میں آپ اگر مندرجہ ذیل لفظ لکھیں گے تو مخاطب کون ہوگا:-

- 1- پیارے _____
- 2- عزیزم _____
- 3- محترم _____
- 4- معظمی _____
- 5- مکرمی _____

درج ذیل الفاظ کے جمع بنائیے:

کھنڈر۔ عنایت۔
 نوادر۔ فن۔
 عطیہ۔

اگر آپ نے بھی کسی تاریخی مقام کی سیر کی ہو تو خط لکھ کر اپنے دوست کو بتائیے:



سبق-10

ہند کے باغبانوا اٹھو



اٹھو ہند کے باغبانوں اٹھو!
 کسانوں اٹھو کامگارو اٹھو!
 اٹھو کھیتے اپنی زنجیر سے
 اٹھو وادی و دشت و کہسار سے
 اٹھو مالواسے اور میوات سے
 اودھ کے چمن سے چہکتے اٹھو
 اٹھو کھل گیا پرچم انقلاب
 اٹھو جیسے دریا میں اٹھتی ہے موج
 اٹھو انقلابی جوانو اٹھو!
 نئی زندگی کے شرارے اٹھو!
 اٹھو خاکِ بنگال کشمیر سے
 اٹھو سندھ پنجاب و ملبار سے
 مہاراشٹر سے اور گجرات سے
 گلوں کی طرح سے مہکتے اٹھو
 نکلتا ہے جس طرح سے آفتاب
 اٹھو جیسے آندھی کی بڑھتی ہے فوج

اٹھو برق کی طرح ہنستے ہوئے کڑکتے 'گر جتے' برستے ہوئے
غلامی کی زنجیر کو توڑ دو
زمانے کی افتاد کو موڑ دو

علی سردار جعفری

پڑھیے اور سمجھیے:

☆	دشت :	جنگل
☆	کھسار :	پھاڑ
☆	برق :	بجلی
☆	افتاد :	مصیبت - بلا
☆	شرارے :	چنگاریاں
☆	پرچم :	جھنڈا

سوال و جواب:

- (1) شاعر کن کن کو اٹھنے کو کہہ رہا ہے؟
- (2) نظم "اٹھو" میں اٹھنے سے کیا مراد ہے؟
- (3) شاعر لوگوں کو کیوں اٹھا رہا ہے؟
- (4) نظم "اٹھو" میں کون کون سے جغرافیائی خطے کا ذکر کیا گیا ہے؟
- (5) نظم میں انقلابی جوان کس کی طرف اشارہ ہے؟
- (6) نظم میں وطن کی خاطر جوانوں کو کس طرح سے اٹھنے کی بات شاعر نے کی ہے لکھیے:

مندرجہ ذیل الفاظ کے جمع بنائیے:

مثال: 'بہار' کے رہنے والے کو بہاری کہتے ہیں:

- (1) بنگال (4) پنجاب
(2) کشمیر (5) مہاراشٹر
(3) سندھ (6) گجرات

خالی جگہوں کو بھریں:

مثال: جوان : جوانو

	ہشتان	(1)
	مہمان	(2)
	ضمیر	(3)
	نہیل	(4)
	گانا	(5)

خالی جگہوں کو بھریں:

- (الف) اٹھو برق کی طرح ہوئے
کڑکتے گر جتے ہوئے
(ب) غلامی کی کو توڑ دو
زمانے کی کو موڑ دو

خانہ (الف) کو خانہ (ب) سے ملائیں:

(ب)

اٹھو جیسے آندھی کی بڑھتی ہے فوج

نئے زندگی کے شرارے اٹھو

اٹھو سندھ، پنجاب و ملبار سے

زمانے کی افتاد کو موڑ دو

کڑکتے، گرجتے برستے ہوئے

(الف)

1۔ اٹھو وادی و دشت کہ سار سے :

2۔ اٹھو جیسے دریا میں اٹھتی ہے موج :

3۔ کسانوں اٹھو کامگارو اٹھو :

4۔ غلامی کی زنجیر کو توڑ دو

5۔ اٹھو برقی کی طرح ہنستے ہوئے

درج ذیل جمع الفاظ کے واحد لکھیں:

(i) باغبانوں: _____

(ii) جوانوں: _____

(iii) کامگارو: _____

(iv) شرارے: _____

(v) گلوں: _____

خود سے کرنے کے لئے:


☆ نون غنہ کا استعمال کرتے ہوئے لفظوں کی تشکیل کریں:

☆ اپنی یاد سے نظم ”ہند کے باغبانوں اٹھو“ کے دو اشعار لکھیں:

اپنے استاد کی مدد سے معلوم کریں کہ 'مالوا' اور 'میوات' دورِ حاضر میں کس ریاست کا حصہ ہے۔
اودھ کو آج کس نام سے جانا جاتا ہے؟
ہندوستان کا نقشہ بنائیے:




اُتر



زراف: ایک عجیب جانور

سبق 11



خرگوش: ”زراف چچا! آداب“

زراف: ”آداب خرگوش بھائی! بہت دن بعد ملے کیسے ہو؟“

خرگوش: ”ٹھیک ہوں چچا جان، ایسے ہی ملنے چلا آیا۔“

زراف: ”اچھا تو بتاؤ تمہاری کیا خاطر کی جائے؟“

تم ہری گھاس کھاتے ہو اور میں گھاس تک جھک نہیں پاتا۔ کہو تو کچھ پھول پتے توڑ لاؤں؟

خرگوش: ”نہیں نہیں چچا جان آپ تکلیف نہ کریں، میں کھاپی کر گھر سے چلا تھا۔ آپ اگر مہربانی فرما کر

تھوڑی دیر ٹہلنا بند کر دیں تو.....!“

زراف: ”تو کیا؟ خرگوش بھائی“

خرگوش: ”میں آپ کا انٹرویو لے لوں۔ میرا مطلب ہے کہ آپ کے بارے میں آپ سے کچھ سوال

پوچھوں۔

زراف: ”اچھا اچھا.....“ زراف ہنستے ہوئے بولا: ”میں کوئی بہت بڑا جانور ہو گیا ہوں کیا، خرگوش

بھائی؟“

خرگوش: ”کیوں نہیں چچا؟ آپ تن زانیا کے قومی جانور ہیں۔ کیا یہ فخر کی بات نہیں؟ آزاد ہوتے ہی تن

زانیا نے اپنے پہلے ڈاک ٹکٹ پر آپ ہی کی تصویر چھاپی۔ چچا یہ بات ٹھیک ہے نا!“

زراف: ”اچھا بابا تم کہتے ہو تو مان لیتا ہوں۔ پوچھو کیا پوچھنا ہے؟“

خرگوش: ”زراف چچا۔ یہ بتائیے کہ دنیا کے سب سے اونچے چوپائے آپ ہیں یا اونٹ؟“

زراف: ”عام طور پر لوگ اونٹ کو سب سے اونچا چوپایا مانتے ہیں۔ لیکن یہ غلط ہے۔“

خرگوش: ”اونٹ کی اونچائی تو بارہ تیرہ فٹ کے قریب ہوتی ہے۔ زراف چچا، اور آپ کی؟“

زراف: ”فیتہ لے کر ناپ لو“

خرگوش: ”آپ تو مذاق کرنے لگے چچا۔ کہاں میں چھوٹا سا خرگوش اور کہاں.....؟“

زراف: ”اٹھارہ فٹ اونچا زراف“ زراف نے بات پوری کرتے ہوئے کہا: عام طور پر ہماری اونچائی

اٹھارہ فٹ ہوتی ہے۔ خرگوش بھائی، لیکن افریقہ میں ہماری ایک نسل ایسی ہے جس میں انتیس فٹ تک کی

اونچائی کے زراف بھی ہوتے ہیں۔“

خرگوش: ”اپنے رہنے کے لیے آپ کیسی جگہ پسند کرتے ہیں چچا؟“

زراف: ”جہاں اونچے اونچے پیڑ ہوں تاکہ پیڑوں کی پتیاں توڑ کر کھا سکیں۔“

خرگوش: ”کیا یہ صحیح ہے چچا کہ آپ جنگلوں میں جھنڈ بنا کر گھومتے ہیں۔؟“

زراف: ”کبھی کبھی تو سو سے بھی زیادہ زراف ایک جھنڈ میں ہوتے ہیں۔“

خرگوش: ”پھر تو آپ کسی بھی دشمن کے جھکے چھڑا دیتے ہوں گے۔ زراف چچا!
زراف: ”نہیں خرگوش بھائی! ہماری قوم بہت امن پسند ہے، ہم کسی سے لڑتے جھگڑتے نہیں۔ زراف نے کہا۔

خرگوش: ”نہیں چچا، میں تو یہ پوچھتا ہوں کہ جنگل میں رہتے ہوئے کبھی کوئی خطرناک جانور آپ پر حملہ کر دے تب؟

زراف: ”پہلی بات تو یہ ہے خرگوش بھائی کہ ہم کسی کو نقصان نہیں پہنچاتے۔ پھر کوئی ہم پر حملہ کیوں کرے گا؟ دوسرے، تمہیں شاید معلوم نہیں کہ اس لمبے اونچے ڈیل ڈول کے باوجود دو جانور ایسے ہیں جن کا وزن ہم سے زیادہ ہے۔“

خرگوش: کیا مطلب؟ میں سمجھا نہیں چچا؟“

زراف: ”مطلب یہ کہ ہمارا وزن گینڈے کے وزن کے برابر ہوتا ہے، یعنی تقریباً دو ٹن۔ اس لئے بے چارے چھوٹے موٹے جانور تو ہم پر حملہ کرنے کی ہمت نہیں کرتے“

خرگوش: ”جنگل کا راجہ شیر تو کر سکتا ہے،“ چچا!“

زراف: ”ہاں، کبھی کبھی تو شیر حملہ ضرور کر دیتا ہے، لیکن سچ پوچھو تو وہ بھی ہم سے گھبراتا ہے۔“

خرگوش: ”کس بات سے گھبراتا ہے، چچا!“

زراف: ”ہمارے دلتی سے! ہماری لمبی لمبی ٹانگیں اور پاؤں کے نیچے یہ کھر دیکھے ہیں تم نے؟ شیر کے جڑے پر ایک لات پڑ جائے تو اس کی ہسی باہر آ جائے۔“

خرگوش: ”کیا یہ سچ ہے چچا؟ خرگوش نے بڑی حیرانی کے ساتھ پوچھا۔

زراف: ”تو کیا میں کوئی شیئی بگھار رہا ہوں؟“

خرگوش: ”اچھا چچا، جیسے اپنی لمبی ٹانگوں کی وجہ سے اونٹ بہت تیز بھاگ لیتا ہے۔“

زراف: ”ہم بھی بھاگ سکتے ہیں۔“

خرگوش: ”ایک بات بتائیے چچا، آپ نے شروع میں کہا تھا کہ آپ گھاس نہیں کھا سکتے، ایسا کیوں ہے؟“

زراف: ”ارے خرگوش بھائی! ذرا دھیان سے دیکھو، میری اگلی ٹانگیں کتنی لمبی ہیں۔ ٹھیک گردن تک ہیں۔ اسی لئے نیچے جھکنے میں تکلیف ہوتی ہے۔ ہاں اگلی ٹانگوں کو موڑ کر البتہ جھکا جاسکتا ہے۔“

خرگوش: ”تو پھر آپ پانی کیسے پیتے ہیں۔ چچا؟ خرگوش نے حیرت سے پوچھا۔“

زراف: ”یوں تو ہم بھی اونٹ کی طرح پانی پیئے بغیر رہ سکتے ہیں، لیکن ہم اونٹ کی طرح اپنے پیٹ میں پانی جمع نہیں کر سکتے۔“

خرگوش: ”پانی پیئے بغیر آپ کتنے دن تک زندہ رہ سکتے ہیں؟“

زراف: ”زیادہ سے زیادہ ایک ہفتے تک۔ ویسے جب بھی پانی پینا ہوتا ہے، کسی ندی نالے یا تالاب پر اپنی اگلی ٹانگوں چوڑائی میں پھیلا کر اپنی لمبی گردن کو نیچے جھکا کر پانی لیتے ہیں۔“

خرگوش: ”زراف چچا، کیا آپ اونٹ کی طرح لمبا سفر بھی کر سکتے ہیں؟“

زراف: ”نہیں خرگوش بھائی۔ نہ تو ہم اونٹ کی طرح لمبا سفر کر سکتے ہیں، اور نہ ہاتھی کی طرح بوجھ ڈھونے کا کام کر سکتے ہیں، ہاں ہماری نظر البتہ ان دونوں سے تیز ہوتی ہے۔“

خرگوش: ”آپ کے چھوٹے سے سر پر، کانوں کے پاس، یہ دو سینگ سے کیا ہیں چچا!“

زراف: ”ہاں یہ سینگ ہمارے بالوں میں چھپے رہتے ہیں۔“

خرگوش: ”کیا آپ سونے کے لئے نرم زمین پر لیٹنا پسند کرتے ہیں چچا!“

زراف: ”خرگوش بھائی، ہم لیٹتے کہاں ہیں، اگر لیٹ جائیں تو اس بھاری بدن کو لے کر اٹھنا مشکل

ہو جائے۔ اس لئے ہم کھڑے کھڑے ہی نیند لیتے ہیں ویسے ہمیں سوکھی اور سخت زمین بہت پسند ہے۔

کچھ زیادہ دل سے ہم دور رہتے ہیں۔“

خرگوش: ”چچا، آپ کی یہ لمبی ٹانگیں..... اس پر، بھاری بدن، پھر لمبی گردن اور چھوٹا سامنہ۔“

زراف: ”کیا کہنا چاہتے ہو خرگوش بھائی.....؟“

خرگوش: ”یہی کہ آپ کا جسم اتنا بڑا اور منہ کتنا چھوٹا ہے۔“

زراف: ”ہاں بھئی، اور وہ بھی کسی کام کا نہیں۔ نہ تو ہم کسی کو کاٹ سکتے ہیں۔ نہ پیڑ کی موٹی ٹہنی ہی توڑ سکتے ہیں۔“

خرگوش: ”اور کوئی خاص بات چچا، جو آپ بتانا چاہیں؟“

زراف: ”تمہیں تین باتیں ایسی بتانا چاہتا ہوں جو تم نہیں جانتے۔“

خرگوش: ”وہ کیا باتیں ہیں زراف چچا!“

زراف: ”پہلی تو یہ ہے کہ چوپایوں میں شاید سب سے بڑا دل ہمارا ہوتا ہے۔ بڑا ہی نہیں بلکہ مضبوط بھی ہوتا ہے۔ ہمارا سر دل سے بارہ فٹ اونچا ہوتا ہے۔ خرگوش بھائی!

بڑا ہونے کے ساتھ ساتھ یہ طاقتور بھی ہے، جیسی تو ہمارے دل سے خون سر تک پہنچ جاتا ہے۔“

”اور دوسری بات.....؟“

وہ یہ کہ جنوبی افریقہ میں ایک خاص قسم کی بیری پیدا ہوتی ہے۔ پکی بیری ہم خوب کھاتے ہیں۔

اس کے کھانے سے نشہ سا آ جاتا ہے۔ پاؤں تک ڈگمگانے لگتے ہیں۔“


خرگوش: ”سچ چچا، یہ تو واقعی نئی بات معلوم ہوئی۔“

زراف: ”تیسری بات یہ ہے خرگوش بھائی! کہ ہم میں سے سفید دھاریوں اور پیلے چوکور دھبے والے

زرافے اکثر خاموش رہتے ہیں، بالکل چپ شاہ کی طرح اس لئے یہ سمجھا جاتا ہے کہ ہمارے گلے میں

آواز کی تلی نہیں ہے اور ہم گونگے ہیں اصل میں ہم بہت کم بولتے ہیں یوں سمجھو ہمیں بولنا پسند نہیں۔
خرگوش: ”اچھا زرافہ چچا، آپ کو تکلیف دی۔ اب میں چلتا ہوں۔ آداب!“

(ماخوذ)



پڑھیے اور سمجھیے

خاطر کرنا	:	آؤ بھگت کرنا
انٹرویو	:	کسی سے مل کر سوال و جواب کرنا
فخر	:	ناز، گھمنڈ
چوپایہ	:	چار پیروں والا جانور
جھکے چھڑا دینا	:	ہرا دینا
خاطر میں نہ لانا	:	پروانہ کرنا
خطرناک	:	ڈراؤنا، جس سے نقصان کا ڈر ہو

امن پسند	:	امن چاہنے والا
ڈلتی	:	جانور کی پچھلی دونوں لاتیں
شخی بگھارنا	:	اپنی بڑائی کرنا، اترانا
البتہ	:	مگر، لیکن
دلزل	:	ایسی کچھڑ جس میں پھنس کر نکالنا مشکل ہو۔

سوچیے اور بتائیے:

- 1- زراف کس ملک کا قومی جانور ہے؟
- 2- زراف عام طور پر کیسی جگہ رہتے ہیں؟
- 3- لڑائی جھگڑے کے بارے میں زراف نے خرگوش کو کیا جواب دیا؟
- 4- شیر، زرافے کی ڈلتی سے کیوں گھبراتا ہے؟
- 5- زراف کون سی چیز کھانا پسند کرتا ہے؟

خالی جگہوں کو دیئے گئے مناسب لفظ سے پُر کیجیے:

بالوں، لمبی لمبی، اونچا، انیس فٹ، خاموش، آواز، جمع، بڑا، ڈمگھانے، بدن


- 1- زراف دنیا کا سب سے چوپایہ ہے۔
- 2- زرافے کی ٹانگیں ہوتی ہیں۔
- 3- زرافے کی اونچائی تک ہوتی ہے۔
- 4- زرافے کے سینگ میں چھپے ہوتے ہیں۔
- 5- زراف اونٹ کی طرح اپنے پیٹ میں پانی نہیں کر سکتا۔

- 6- اگر لیٹ جائیں تو اس بھاری..... کو لیکر اٹھنا مشکل ہو جائے۔
- 7- سفید دھاریوں اور پیلے دھبے والے زرافے اکثر..... رہتے ہیں۔
- 8- یہ سمجھا جاتا ہے کہ زرافے کے گلے میں..... کی ٹلی نہیں ہے۔
- 9- ایک خاص قسم کی بیری کھانے سے زرافے کو نشہ سا آ جاتا ہے جس سے
- 10 ان کے پاؤں..... لگتے ہیں۔

ان بیانات میں جو صحیح ہیں ☒ ان پر صحیح کا نشان لگائیے:



- 1- ہمارے گلے میں آواز کی ٹلی ہوتی ہے۔
- 2- زرافے لڑتے جھگڑے ہیں۔
- 3- زرافے کسی کو نقصان نہیں پہنچاتے۔
- 4- زرافے گھاس کھاتے ہیں۔
- 5- زرافے کا وزن گینڈے کے وزن کے برابر ہوتا ہے۔
- 6- شیر زرافے سے گھبراتا نہیں ہے۔
- 7- زراف تیز دوڑ سکتا ہے۔



خود سے کرنے کے لئے:

جملوں میں کیا، کب، کیوں، کیسے، کہاں، لگا دینے سے سوال بن جاتا ہے:


مثال: جیسے: تم آئے۔ تم کیوں آئے؟
کیا تم آئے؟ تم کیسے آئے؟
تم کب آئے؟ تم کہاں آئے؟

☆ کیا آپ نے زرافہ دیکھا ہے؟ اسی طرح آپ پانچ اور جملے بنائیے جس میں کوئی بات پوچھی گئی ہو۔

☆ زرافہ کھڑے کھڑے ہی اپنی نیند پوری کر لیتا ہے۔ اور کون کون سے جانور ہیں جو کھڑے کھڑے ہی سوتے ہیں؟

☆ گھاس کھانے والے کنہیں پانچ جانوروں کے نام لکھیں۔

چوہے ہی چوہے




کسی شہر میں چوہوں کی تعداد اتنی بڑھ گئی تھی کہ شہر کے لوگ چوہوں سے کافی پریشان تھے۔ چوہوں کی زیادتی کی وجہ سے کچھ بھی صحیح سلامت نہ تھا۔ نہ ہی کھانے پینے کے سامان، نہ پہننے اور نہ ہننے کے اور نہ ہی رہنے سہنے کے۔ ایک عجیب کیفیت تھی۔ ہر طرف چیخ و پکار مچی ہوئی تھی۔ جس کو دیکھو، پریشان حال، ہر طرف افراتفری کا عالم تھا۔ شہر والوں نے چوہے پکڑنے والوں کو طرح طرح کے اشتہارات دیئے۔ ایک سے ایک ماہر چوہا پکڑنے والے آئے لیکن کسی کی کوئی بھی تدبیر کام نہ آ سکی۔ اسکی وجہ یہ تھی کہ ان چوہوں کا ایک راجا تھا، جو زمین کے اندر بہت گہرے بل میں رہتا تھا۔ کہتے ہیں کہ اس راجا کے پاس دس ہزار بہادر اور شیر دل چوہوں کی فوج تھی، جن کے دانت اتنے تیز تھے کہ یہ کسی بھی چوہے دانی کے تاروں کو بہ آسانی کاٹ سکتے تھے۔ ایک ماہ کے اندر ان چوہوں نے ایک سواکاسی بلیوں اور انچاس کتوں کو موت کے گھاٹ اتار دیا تھا۔ بلیاں اور کتے چوہوں کی بھنک پاتے ہی ڈر سے روفو چکر ہو جاتے تھے۔

سارے شہر کے لوگ ان چوہوں سے محفوظ رہنا چاہتے تھے، لیکن کوئی صورت نظر نہیں آرہی تھی۔ شہر کے میئر نے یہ اعلان کیا کہ جو شخص چوہوں سے شہر کو نجات دلائے گا، اسے دس لاکھ روپے انعام کے طور پر دیا جائے گا۔ اس خبر کو سن کر ماہر علم کیمیا، سائنسداں جادوگر، شکاری، سادھو مہاتما سبھی آئے۔ سبھوں نے اپنی اپنی ترکیبیں آزمائیں مگر سب بے سود ثابت ہوئیں۔

یہ خبر گاؤں کے ایک کسان کے بیٹوں کو ملی۔ انہوں نے بھی چوہوں سے نجات پانے کی ترکیبیں سوچی۔ کسان کے ایک بیٹے نے گھر کے تمام خالی ڈبوں کو جمع کیا اور ایک خاص قسم کی چوہے دانی بنائی، جس کے اندر تو چوہے داخل ہو سکتے تھے لیکن باہر نہیں نکل سکتے تھے۔ اسے سارے شہر میں جگہ جگہ اہتمام کے ساتھ لگایا گیا۔ پہلی رات میں 9 سو اٹھارہ چوہے پکڑے گئے، لیکن دوسرے دن محض تین اور تیسرے

دن صرف دو چوہے ہی پکڑے جاسکے۔ کیوں کہ ان کے راجانے تمام چوہے کو اس طرح کے ڈبوں سے بچنے کی سخت ہدایت دے دی تھی۔ اس طرح یہ ترکیب بھی فیل ہو گئی۔ کسان کے دوسرے بیٹے نے جو علم کیمیا (کیمسٹری) کا خاصا



جانکار تھا ایک ایسے زہر کی کھوج کر لی جس میں نہ کوئی مزہ تھا اور نہ ہی کسی طرح کی مہک۔ پھر کیا تھا اسے روٹی کے ٹکڑوں پر ڈال کر تمام شہر کے مختلف مقامات پر ڈال دیا گیا۔ چوہوں نے خوب جم کر دعوت اڑائی اور آہستہ آہستہ زہر کے اثرات نمایاں ہونے لگے اور ان کے مرنے کا سلسلہ شروع ہو گیا۔ صبح ہوئے تک تقریباً پانچ ہزار چوہے مردہ پائے گئے۔ یہ خبر جب راجا چوہے کو ملی تو اس نے سارے چوہوں کو صرف

ڈبوں میں بند کھانا کھانے کی ہدایت کی، پھر بھی کچھ چوہے مردہ پائے گئے، یہ وہ چوہے تھے جنہوں نے اپنے راجا کی بات نہیں مانی تھی۔ اس طرح یہ ترکیب بھی بے کار ثابت ہوئی۔ آخر کار کسان کے سب سے چھوٹے بیٹے نے ایک نئی اور عجیب سی ترکیب سوچی۔ اس نے لوہے کے باریک ترین برادے کو آٹے اور چینی میں گوندھ کر بسکٹ



بنایا اور پھر اسے سارے شہر میں مختلف جگہوں پر رکھوا دیا۔ چوہے مزہ لے کر بسکٹ کھانے لگے۔ بسکٹ کھانے کی وجہ سے چوہوں کے پیٹ میں کافی برادے

جمع ہو گئے۔ جب ان کے پیٹ لوہے کے برادوں سے بھر گئے تو کسان کے چھوٹے بیٹے نے سات بجلی کے مقناطیسی کھبوں کا انتظام کیا۔ تمام شہریوں کو یہ ہدایت دے دی گئی کہ وہ اپنے اپنے گھروں میں لوہے کے سامانوں کی حفاظت خود کریں اور انہیں مضبوطی کے ساتھ باندھ کر رکھیں۔

رات کے ٹھیک بارہ بجے، جب شہر کی گاڑیوں نے روڈ پر چلنا بند کر دیا تب ان مقناطیسی کھبوں میں بجلی کے کرنٹ دوڑا دیے گئے۔ سبھی چوہوں کے پیٹ چونکہ لوہے کے برادوں سے بھرے تھے، اس لئے وہ مقناطیسی کھبوں کی جانب کھینچتے چلے آئے اور اس طرح مقناطیس والے گڈھے چوہوں سے کچا کھج بھر گئے۔ چوہوں کے راجا کو جب اس کی اطلاع ملی تو اس نے کئی دوسرے چوہوں کو حالات کا جائزہ لینے کیلئے بھیجا مگر کوئی پھر لوٹ کر واپس نہیں آیا۔ تب چوہوں کے راجا نے طے کیا کہ وہ خود باہر نکل کر جائزہ لے گا لیکن جیسے ہی وہ بل سے باہر نکلا تو ایک کھبے نے جھٹکے کے ساتھ اسے بھی کھینچ لیا۔

صبح ہوتے ہی شہر کے سارے گڈھوں میں پانی بھر دیا گیا۔ جب ان گڈھوں سے ان مردہ چوہوں کو نکال کر تو لا گیا تو ان کے وزن تقریباً ایک سو پچاس ٹن کے قریب ہوا۔ کسی نے ان کی گنتی تو نہیں کی مگر لگ بھگ ساڑھے سات لاکھ چوہوں کا خاتمہ ممکن ہو سکا۔

اس ترکیب سے جہاں چوہوں سے چھٹکارا ملا وہیں اس کے کچھ نقصانات اور فائدے بھی سامنے آئے۔ جن لوگوں یا بچوں نے اپنے لوہے کے کھلونے گھر سے باہر چھوڑ دیے تھے، وہ بھی چوہوں کے ساتھ گڈھے میں دفن

ہو گئے۔ ایک سپاہی کو جسے لڑائی کے دوران سر میں لوہے کے چھڑے دھنس گئے تھے۔“
 بغیر آپریشن کے ہی وہ چھڑے بھی باہر نکل گئے اور وہ سپاہی صحت مند ہو گیا۔
 کسان کے چھوٹے بیٹے کو



بہت سارے انعامات ملے اور شہر کے میئر نے اپنی بیٹی کی شادی اس کے ساتھ کر دی۔ کسان کے اس چھوٹے بیٹے کو جو رقم انعام میں ملی، اس نے اپنے بھائیوں اور عزیزوں کی تعلیم پر خرچ کیا وہ خود ایک انجینئر بنا، اس کا سب سے بڑا بھائی پروفیسر ہوا اور ایک بھائی مشہور جادوگر کہلا یا۔

اس طرح کسان کے بیٹوں نے اپنی سوجھ بوجھ اور محنت کی بدولت آج ایک بہت ہی کامیاب اور خوشحال زندگی بسر کرنے لگے۔

پڑھیے اور سمجھیے:

میر	:	کارپوریشن کا صدر
نجات	:	چھٹکارا
بے سود	:	بے فائدہ
مقتناطیس	:	چُبک
اطلاع	:	خبر
ٹن	:	1000 کلوگرام
شیردل	:	بہادر ہمتی

متا پیے:

- شہر کے لوگ کیوں پریشان تھے؟
- چوہے پکڑنے کی ہر تدبیر کیوں ناکام ہو جاتی تھی؟
- شہر کے میئر نے کیا اعلان کیا؟
- کسان کے سب سے چھوٹے بیٹے نے کیا ترکیب سوچی؟
- روٹی کے ٹکڑے میں زہر ملانے والی ترکیب کیوں ناکام ہو گئی؟

خالی جگہوں کو مناسب الفاظ سے پُر کیجیے:

(دعوت، محفوظ، انعامات، برادے، ترکیبیں)

- سمجھوں نے اپنی اپنی آزمائیں مگر سب بے سود ثابت ہوئیں۔
- چوہوں نے خوب جم کر اڑائی۔

- (iii) سارے شہر کے لوگ ان چوہوں سے رہنا چاہتے تھے۔
 (iv) کسان کے چھوٹے بیٹے کو بہت سارے ملے۔
 (v) بسکٹ کھانے کی وجہ سے چوہوں کے پیٹ میں کافی جمع ہو گئے۔

غور کیجئے اور لکھیے:

- مثال: (i) چوہا - چوہادانی مثال: (i) پان - پان دان
 (ii) مچھر - ----- (ii) گل -----
 (iii) صابن - ----- (iii) ہائے -----
 (iv) زبان - ----- (iv) روشن -----
 (v) سرمہ - ----- (v) قلم -----

درج ذیل محاورات کا جملوں میں استعمال کریں۔

- (i) رنچکر ہونا۔
 (ii) موت کے گھاٹ اتارنا۔
 (iii) جم کر دعوت اڑانا۔
 (iv) کھچا کھچ بھر جانا۔
 (v) افراتفری کا عالم ہونا۔

مثال دیکھ کر لکھیے:

- مثال (i) جادو : جادوگر
 (ii) سودا : -----

----- : (iii) بازی

----- : (iv) کیمیا

----- : (v) کاری

☆ اگر آپ کو چوہے پکڑنے کی ترکیب ڈھونڈھنے کو کہا جاتا تو آپ کیسی ترکیب نکالتے؟ لکھیے۔

☆ چوہوں سے پریشان ہمسلمن کے لوگوں کی مشہور کہانی بانسری والا کو اپنے استاد کی مدد سے سنیے اور اپنی کاپی میں لکھئے۔

پڑھئے اور سمجھیے :-

- 1 صاحب زادہ، نواب زادہ، غلام زادہ، شریف زادہ، حرام زادہ
- 2 وطن پرست، حسن پرست، عیش پرست، آتش پرست،
- 3 غصب ناک، درد ناک، شرم ناک، الم ناک
- 4 خوش نصیب، خوش گوار، خوش اخلاق، خوش بیان، خوش مزاج
- 5 ہم شکل، ہم وزن، ہم زبان، ہم مزاج، ہم سبق، ہم پیشہ
- 6 بے شرم، بے ادب، بے در، بے عیب، بے وجہ، بے غیرت، بے حیا
- 7 بد شکل، بدنما، بد ذوق، بد اخلاق، بدنیت، بد کردار، بد بخت



پڑھیے اور سمجھیے:



”لا“ مگر نہیں، نہیں

”لا“ بمعنی ”نہیں“

لاگت	لاجواب
لاش	لا علاج
لاکھ	لا ثانی
لاج	لا زوال
لاٹھی	لا حاصل
لال	لا وارث
لالہ	لا پتہ
لاکٹ	لا مکاں
لاٹ	لا مذہب
لاغر	لا حول
لاڈلی، وغیرہ	لا ولد، وغیرہ

برائے مطالعہ

محنت



محنت اگر کرو گے، دنیا میں نام ہوگا

ہرگز کبھی ادھورا، کوئی نہ کام ہوگا

اس قوم کے خزانے، دولت سے بھر گئے ہیں

محنت سے جس کے بچے، غافل نہیں ہوئے ہیں

جو کام کر رہے ہیں آگے ہی بڑھ رہے ہیں

دنیا میں ان کا سب سے اونچا مقام ہوگا

ہرگز کبھی ادھورا، کوئی نہ کام ہوگا

اس کام کے جہاں میں، بے کار ہو کے رہنا
خود اپنی زندگی سے، بیزار ہو کے رہنا
اچھا نہیں ہے تم کو، لاچار ہو کے رہنا




اٹھو! قدم بڑھاؤ، رستہ تمام ہوگا
ہرگز کبھی ادھورا، کوئی نہ کام ہوگا

یہ دور تیز رو ہے، سستی نہیں روا ہے
محنت سے بڑھنے والا، کب راہ میں رکا ہے
اس عہد کا مسافر، یہ بات جانتا ہے

منزل اسے ملے گی، جو تیز گام ہوگا
ہرگز کبھی ادھورا، کوئی نہ کام ہوگا

گر تم بھی حوصلے سے، دنیا میں کام لوگے
ستھی کو چھوڑ دوگے، محنت اگر کروگے
راحت، تمہیں ملے گی، دولت سے خوش رہوگے



جاؤ گے تم جہاں بھی، عزت سے نام ہوگا
ہرگز کبھی ادھورا، کوئی نہ کام ہوگا

(ماخوذ)

سبق 13

پہیلی

ہم لوگ کبھی کبھی اپنی بات چیت میں کسی چیز کا نام صاف صاف نہیں لیتے، بلکہ اس کی نشانیاں اور اُتار پتا دیتے ہیں۔ اسے ”اشارہ“ یا کنایہ کہتے ہیں۔ یہی اشارے کنایے ”پہیلی اور ”چیتاں“ کہلاتے ہیں۔

بچوں کے اذہان کو تازہ کرنے اور ان کی عقل کو مزید تقویت بخشنے کے لئے چند پہیلیاں درج ہیں، ان کو اپنی سمجھ سے بوجھنے کی کوشش کیجئے اور لطف حاصل کیجئے۔



(1) گیت سنائے من بہلائے

گھر بیٹھے دنیا دکھلائے



(2) پر ہیں لیکن اڑ پائے

بنا پاؤں کے بڑھتی جائے



(3) زباں نہیں پر بولتا ہوں

بنا کان کے سنتا ہوں



(4) پاؤں نہیں میں چلتی ہوں

زبان نہیں پر بولتی ہوں



(5) رنگ بادامی شکل میں انڈے

ابال کے ان کو کرتے ٹھنڈے

چھلکے ان کے اُتارے جاتے

ڈال مصالحہ خوب بناتے

(6) ایک وقت میں ایک پنچھی آوے
ٹک دیکھے اور چھپ چھپ جاوے



زور زور اودھن پہ اپنے

آگ بنا اچالا لاوے

(7) ایک ٹانگ کی وہ کالی ہوتی

جاڑے میں وہ ہر دم روتی

گرمی میں وہ سایہ دیتی

بارش میں وہ خود کو دھوتی



(8) ہری تھی من بھری تھی، لاکھ موتی جڑی تھی

راجا جی کے باغ میں دو سالہ اوڑھے کھڑی تھی



(9) ایک قلعے میں برج ہزار

برج برج میں پہرے دار

کیسا عجب قلعہ بنایا

نہ مٹی نہ چونا لگایا



(10) پاؤ نہیں میرے لیکن

سر کے بل میں چلتا ہوں

کورا آنچل مل جائے تو

دل کے راز اُگلتا ہوں

